

Fil-Qorti tal-Maġistrati (Malta) Bħala Qorti ta' Ġudikatura Kriminali

Maġistrat Dottor Aaron M. Bugeja M.A. Law, LL.D. (*melit*)

Il-Pulizija

vs

Carmel Aquilina

Il-Qorti:

Wara li rat l-imputazzjoni miġjuba fil-konfront ta' Carmel Aquilina ta' 57 sena, bin Anthony u Josephine nee Farrugia, imwieled 03/06/1956 u residenti 22, Carmel, Triq Nikola Baldacchino, s-Sigġiewi, ID 402256M fejn ġie mixli talli :

Fis-07/05/2014 għall-ħabta tat-15:00 f'area Tas-Salib tal-Għolja, fis-Sigġiewi :

1. Kiser il-bon ordni u l-paċi pubblika b'għajjat u ġlied;
2. Ingurja jew hedded bil-kliem lil Carmel Aquilina;
3. Qal kliem indiċenti fil-pubbliku;
4. Bil-ħsieb li jtellef jew inaqqas il-ġieħ ta' Carmel Aquilina wegġġhu bi kliem, b'ġesti jew b'mod ieħor;
5. Ikkaguna lil haddieħor il-biża li ser tintuża vjolenza kontrih jew kontra l-proprjeta tiegħu.

Il-Qorti ġiet mitluba li f'każ ta' ħtija tapplika l-Artikolu 383 tal-Kodiċi Kriminali.

Rat l-atti u d-dokumenti eżebiti;

Semgħet il-provi prodotti;

Senjatament il-Qorti rat l-affidavit prodott minn PC768 kif ukoll ix-xiehda viva voċe quddiemha. Semgħet lil Mario Bondin jispjega l-fatti tal-każ u l-kliem preċiż li skontu ġie revolt lejħ mill-imputat. Semgħet ukoll lill-imputat jixhed dwar il-fatti tal-każ inkluż il-kliem li intqal kemm minnu kif ukoll mill-parte civile matul il-kors ta' dan l-incident.

Semgħet it-trattazzjoni tal-partijiet;

Ikkunsidrat : -

Illi wara li qieset il-provi f'dan il-każ, jirrizulta li l-fatti pruvati jintegraw it-tieni, it-tielet u r-raba imputazzjoni għalkemm l-ewwel imputazzjoni u l-ħames imputazzjoni ma ġewx soddisfaċentement ippruvati.

Id-decide

Għaldaqstant wara li rat l-Artikoli 339(1)(e), 338(bb) u 252(1) tal-Kodiċi Kriminali il-Qorti qegħda ssib lil Mario Bondin mhux ħati tal-ewwel imputazzjoni u tal-ħames imputazzjoni

miġjuba kontra tiegħu u fiċ-ċirkostanzi tal-każ, filwaqt li ssibu ħati tat-tieni, it-tielet u r-raba' imputazzjoni kontra tiegħu, tikkundannah għal ammenda ta' ħamsin euro (€50) għat-tieni imputazzjoni, ammenda ta' ħamsin euro (€50) għat-tielet imputazzjoni u multa ta' ħamsin euro (€50) għar-raba' imputazzjoni.

Inoltre sabiex tipprovdi għas-sigurta ta' Mario Bondin u sabiex tħares il-bon-ordni pubbliku, flimkien mal-piena applikabbli, il-Qorti wara li rat l-Artikolu 383 tal-Kodiċi Kriminali qeghdha torbot lill-ħati b'obligazzjoni tiegħu innifsu taht penali ta' elf euro (€1000) għal perjodu ta' sena millum.

Moghtija illum l-17 t'Ottubru 2014 fil-Qrati tal-Gustizzja, Valletta.

Il-Magistrat Aaron M. Bugeja.